

گناہوں کے باعث ان پر ہلاکت ڈالی^(۱) اور پھر ہلاکت کو عام کر دیا اور اس بستی کو برابر کر دیا۔^(۲) (۱۳)
وہ نہیں ڈرتا اس کے تباہ کن انجام سے۔^(۳) (۱۵)

وَلَا يَخَافُ عُقْبَاهُمَا ۝

سورہ لیل مکی ہے اور اس میں اکیس آیتیں ہیں۔

بِسْمِ اللّٰهِ الرَّحْمٰنِ الرَّحِیْمِ ۝

شروع کرتا ہوں اللہ تعالیٰ کے نام سے جو بڑا مہربان نہایت رحم والا ہے۔

بِسْمِ اللّٰهِ الرَّحْمٰنِ الرَّحِیْمِ ۝

قسم ہے رات کی جب چھا جائے۔^(۴) (۱)

وَاللَّيْلِ إِذَا يَغْشَىٰ ۝

اور قسم ہے دن کی جب روشن ہو۔^(۵) (۲)

وَالنَّهَارِ إِذَا تَجَلَّىٰ ۝

اور قسم ہے اس ذات کی جس نے نروادہ کو پیدا کیا۔^(۶) (۳)

وَمَا خَلَقَ الذَّكَرَ وَالْأُنثَىٰ ۝

یقیناً تمہاری کوشش مختلف قسم کی ہے۔^(۷) (۴)

إِنَّ سَعْيَكُمْ لَشَتَّىٰ ۝

جس نے دیا (اللہ کی راہ میں) اور ڈرا (اپنے رب سے)^(۸) (۵)

فَأَمَّا مَنْ أَعْطَىٰ وَاتَّقَىٰ ۝

(۱) دَمْدَمَ عَلَيْهِمْ ۝ ان کو ہلاک کر دیا اور ان پر سخت عذاب نازل کیا۔

(۲) عام کر دیا، یعنی اس عذاب میں سب کو برابر کر دیا، کسی کو نہیں چھوڑا، چھوٹا بڑا، سب کو نیست و نابود کر دیا گیا۔ یا زمین کو ان پر برابر کر دیا یعنی سب کو تہ خاک کر دیا۔

(۳) یعنی اللہ تعالیٰ کو یہ ڈر نہیں ہے کہ اس نے انہیں سزا دی ہے کہ کوئی بڑی طاقت اس کا اس سے بدلہ لے گی۔ وہ انجام سے بے خوف ہے کیوں کہ کوئی ایسی طاقت نہیں ہے جو اس سے بڑھ کر یا اس کے برابر ہی ہو، جو اس سے انتقام لینے کی قدرت رکھتی ہو۔

(۴) یعنی افق پر چھا جائے جس سے دن کی روشنی ختم اور اندھیرا ہو جائے۔

(۵) یعنی رات کا اندھیرا ختم اور دن کا اجالا پھیل جائے۔

(۶) یہ اللہ نے اپنی قسم کھائی، کیوں کہ مرد و عورت دونوں کا خالق اللہ ہی ہے ما موصولہ ہے۔ بمعنی الَّذِي۔

(۷) یعنی کوئی اچھے عمل کرتا ہے، جس کا صلہ جنت ہے اور کوئی برے عمل کرتا ہے جس کا بدلہ جہنم ہے۔ یہ جواب قسم ہے شَتَّىٰ، شَتِيَتْ كِي جَمْعُ هِيَ جَيْسَ مَرِيضٍ كِي جَمْعُ مَرَضَىٰ۔

(۸) یعنی خیر کے کاموں میں خرچ کرے گا اور محارم سے بچے گا۔

اور نیک بات کی تصدیق کرتا رہے گا۔ ^(۱)	وَصَدَّقَ بِالْحُسْنَىٰ ۝
تو ہم بھی اسکو آسان راستے کی سہولت دیں گے۔ ^(۲)	فَسَنِيِّرُهُ لِّلْيُسْرَىٰ ۝
لیکن جس نے بخیلی کی اور بے پرواہی برتی۔ ^(۳)	وَأَمَّا مَنْ بَخِلَ وَاسْتَغْنَىٰ ۝
اور نیک بات کی تکذیب کی۔ ^(۴)	وَكَذَّبَ بِالْحُسْنَىٰ ۝
تو ہم بھی اس کی تنگی و مشکل کے سامان میسر کر دیں گے۔ ^(۵)	فَسَنِيِّرُهُ لِّلْعُسْرَىٰ ۝
اس کا مال اسے (اوندھا) گرنے کے وقت کچھ کام نہ آئے گا۔ ^(۶)	وَمَا يُعْطِي عَنْهُ مَالُهُ إِذَا تَرَدَّىٰ ۝
بیشک راہ دکھا دینا ہمارے ذمہ ہے۔ ^(۷)	إِنَّ عَلَيْنَا لَلْهُدَىٰ ۝

(۱) یا اچھے صلے کی تصدیق کرے گا، یعنی اس بات پر یقین رکھے گا کہ انفاق اور تقویٰ کا اللہ کی طرف سے عمدہ صلہ ملے گا۔

(۲) یُسْرَىٰ کا مطلب نیکی اور الْخَصْلَةُ الْحُسْنَىٰ ہے۔ یعنی ہم اس کو نیکی و اطاعت کی توفیق دیتے اور ان کو اس کے لیے آسان کر دیتے ہیں۔ مفسرین کہتے ہیں کہ یہ آیت حضرت ابو بکر صدیق رضی اللہ عنہ کے بارے میں نازل ہوئی ہے، جنہوں نے چھ غلام آزاد کیے، جنہیں اہل مکہ مسلمان ہونے کی وجہ سے سخت اذیت دیتے تھے۔ (فتح القدر)

(۳) یعنی اللہ کی راہ میں خرچ نہیں کرے گا اور اللہ کے حکم سے بے پرواہی کرے گا۔

(۴) یا آخرت کی جزا اور حساب کتاب کا انکار کرے گا۔

(۵) عُسْرَىٰ (تنگی) سے مراد کفر و معصیت اور طریق شر ہے۔ یعنی ہم اس کے لیے نافرمانی کا راستہ آسان کر دیں گے، جس سے اس کے لیے خیر و سعادت کے راستے مشکل ہو جائیں گے۔ قرآن مجید میں یہ مضمون کئی جگہ بیان کیا گیا ہے کہ جو خیر و رشد کا راستہ اپناتا ہے، اس کے صلے میں اللہ اسے خیر کی توفیق سے نوازتا ہے اور جو شر و معصیت کو اختیار کرتا ہے، اللہ اس کو اس کے حال پر چھوڑ دیتا ہے اور یہ اس تقدیر کے مطابق ہی ہوتا ہے جو اللہ نے اپنے علم سے لکھ رکھی ہے۔ (ابن کثیر) یہ مضمون حدیث میں بھی بیان کیا گیا ہے۔ نبی صلی اللہ علیہ وسلم نے فرمایا ”تم عمل کرو، ہر شخص جس کام کے لیے پیدا کیا گیا ہے، وہ اس کے لیے آسان کر دیا جاتا ہے، جو اہل سعادت سے ہوتا ہے، اسے اہل سعادت والے عمل کی توفیق دے دی جاتی ہے اور جو اہل شقاوت سے ہوتا ہے، اس کے لیے اہل شقاوت والے عمل آسان کر دیئے جاتے ہیں۔“ (صحیح البخاری، تفسیر سورة اللیل)

(۶) یعنی جب جہنم میں گرے گا تو یہ مال، جسے وہ خرچ نہیں کرتا تھا، کچھ کام نہ آئے گا۔

(۷) یعنی حلال اور حرام، خیر اور شر، ہدایت اور ضلالت کو واضح اور بیان کرنا ہمارے ذمہ ہے۔ (جو کہ ہم نے کر دیا ہے)

اور ہمارے ہی ہاتھ آخرت اور دنیا ہے۔^(۱) (۱۳)
 میں نے تو تمہیں شعلے مارتی ہوئی آگ سے ڈرا دیا
 ہے۔ (۱۴)
 جس میں صرف وہی بد بخت داخل ہو گا۔ (۱۵)
 جس نے جھٹلایا اور (اس کی پیروی سے) منہ پھیر
 لیا۔^(۲) (۱۶)
 اور اس سے ایسا شخص دور رکھا جائے گا جو بڑا پرہیزگار ہو
 گا۔^(۳) (۱۷)
 جو پاکی حاصل کرنے کے لیے اپنا مال دیتا ہے۔^(۴) (۱۸)
 کسی کا اس پر کوئی احسان نہیں کہ جس کا بدلہ دیا جا رہا
 ہو۔^(۵) (۱۹)
 بلکہ صرف اپنے پروردگار بزرگ و بلند کی رضا چاہنے کے
 لیے۔^(۶) (۲۰)

وَأَنَّ لَنَا الْآخِرَةَ وَالْأُولَىٰ ۖ
 فَأَنْذَرْتُكُمْ نَارًا تَلَظَّىٰ ۖ

لَا يَصِلُهَا إِلَّا الْأَشْقَىٰ ۖ
 الَّذِي كَذَّبَ وَتَوَلَّىٰ ۖ

وَسَيَجْزِيهَا الْآثِقَىٰ ۖ

الَّذِي يُؤْتِي مَالَهُ يَتَزَكَّىٰ ۖ
 وَمَا لِأَحَدٍ عِنْدَهُ مِنْ نِعْمَةٍ تُجْزَىٰ ۖ

إِلَّا الْبِغْيَاءَ وَجِهَ رَبِّهِ الْأَعْلَىٰ ۖ

- (۱) یعنی دونوں کے مالک ہم ہی ہیں، ان میں جس طرح چاہیں تصرف کریں اس لیے ان دونوں کے یا ان میں سے کسی ایک کے طالب ہم سے ہی مانگیں کیوں کہ ہر طالب کو ہم ہی اپنی مشیت کے مطابق دیتے ہیں۔
- (۲) اس آیت سے مراد فرقے نے (جو ایک باطل فرقہ گزرا ہے) استدلال کیا ہے کہ جہنم میں صرف کافر ہی جائیں گے۔ کوئی مسلمان چاہے کتنا ہی گناہ گار ہو، وہ جہنم میں نہیں جائے گا۔ لیکن یہ عقیدہ ان نصوص صریحہ کے خلاف ہے جن سے معلوم ہوتا ہے کہ بہت سے مسلمان بھی، جن کو اللہ تعالیٰ کچھ سزا دینا چاہے گا، کچھ عرصے کے لیے جہنم میں جائیں گے، پھر وہ نبی صلی اللہ علیہ وسلم، ملائکہ اور دیگر صالحین کی شفاعت سے نکال لیے جائیں گے، یہاں حصر کے انداز میں جو کہا گیا ہے، اس کا مطلب ہے کہ جو لوگ بچے کافر اور نہایت بد بخت ہیں، جہنم دراصل ان ہی کے لیے بنائی گئی ہے، جس میں وہ لازمی اور حتمی طور پر اور ہمیشہ کے لیے داخل ہوں گے۔ اگر کچھ نافرمان قسم کے مسلمان جہنم میں جائیں گے تو وہ لازمی اور حتمی طور پر اور ہمیشہ کے لیے نہیں جائیں گے، بلکہ بطور سزا ان کا یہ دخول عارضی ہو گا۔ (فتح القدر)
- (۳) یعنی جہنم سے دور رہے گا اور جنت میں داخل ہو گا۔
- (۴) یعنی جو اپنا مال اللہ کے حکم کے مطابق خرچ کرتا ہے تاکہ اس کا نفس بھی اور اس کا مال بھی پاک ہو جائے۔
- (۵) یعنی بدلہ اتارنے کے لیے خرچ نہ کرتا ہو۔
- (۶) بلکہ اخلاص سے اللہ کی رضا اور جنت میں اس کے دیدار کے لیے خرچ کرتا ہے۔

وَلَسَوْفَ يَرْضَىٰ ۝

یقیناً وہ (اللہ بھی) عنقریب رضامند ہو جائے گا۔ (۲۱)

سُورَةُ الضُّحَىٰ

سورہ ضحیٰ مکی ہے اور اس میں گیارہ آیتیں ہیں۔

بِسْمِ اللّٰهِ الرَّحْمٰنِ الرَّحِیْمِ ۝

وَالضُّحَىٰ ۝

شروع کرتا ہوں اللہ تعالیٰ کے نام سے جو بڑا مہربان
نمائیت رحم والا ہے۔

وَاللَّيْلِ إِذَا سَجَىٰ ۝

قسم ہے چاشت کے وقت کی۔ (۱)

اور قسم ہے رات کی جب چھا جائے۔ (۲)

مَا وَدَّعَكَ رَبُّكَ وَمَا قَلَىٰ ۝

نہ تو تیرے رب نے تجھے چھوڑا ہے اور نہ وہ بیزار ہو گیا
ہے۔ (۳)

وَلَلْآخِرَةُ خَيْرٌ لَّكَ مِنَ الْأُولَىٰ ۝

یقیناً تیرے لیے انجام آغاز سے بہتر ہو گا۔ (۴)

وَلَسَوْفَ يُعْطِيكَ رَبُّكَ فَتَرْضَىٰ ۝

تجھے تیرا رب بہت جلد (انعام) دے گا اور تو راضی (و
خوش) ہو جائے گا۔ (۵)

(۱) یا وہ راضی ہو جائے گا، یعنی جو شخص ان صفات کا حامل ہو گا، اللہ تعالیٰ اسے جنت کی نعمتیں اور عزت و شرف عطا فرمائے گا، جس سے وہ راضی ہو جائے گا۔ اکثر مفسرین نے کہا ہے بلکہ بعض نے اجماع تک نقل کیا ہے کہ یہ آیات حضرت ابو بکر صدیق رضی اللہ عنہ کی شان میں نازل ہوئی ہیں۔ تاہم معنی و مفہوم کے اعتبار سے یہ عام ہیں، جو بھی ان صفات عالیہ سے متصف ہو گا، وہ بارگاہ الہی میں ان کا مصداق قرار پائے گا۔

☆ ایک مرتبہ نبی صلی اللہ علیہ وسلم بیمار ہو گئے دو تین راتیں آپ نے قیام نہیں فرمایا، ایک عورت آپ ﷺ کے پاس آئی اور کہنے لگی۔ اے محمد! (صلی اللہ علیہ وسلم) معلوم ہوتا ہے کہ تیرے شیطان نے تجھے چھوڑ دیا ہے، دو تین راتوں سے میں دیکھ رہی ہوں کہ وہ تیرے قریب نہیں آیا۔ جس پر اللہ نے یہ سورت نازل فرمائی۔ (صحیح البخاری، تفسیر سورة الضحیٰ) یہ عورت ابولہب کی بیوی ام جمیل تھی۔ (فتح الباری)

(۲) چاشت (ضحیٰ) اس وقت کو کہتے ہیں، جب سورج بلند ہوتا ہے۔ یہاں مراد پورا دن ہے۔

(۳) سَجَىٰ کے معنی ہیں سَكَنَ، جب ساکن ہو جائے، یعنی جب اندھیرا مکمل چھا جائے، کیونکہ اس وقت ہر چیز ساکن ہو جاتی ہے۔

(۴) جیسا کہ کافر سمجھ رہے ہیں۔

(۵) یا آخرت دنیا سے بہتر ہے۔ دونوں مفہوم معانی کے اعتبار سے صحیح ہیں۔

(۶) اس سے دنیا کی فتوحات اور آخرت کا اجر و ثواب مراد ہے۔ اس میں وہ حق شفاعت بھی داخل ہے جو آپ ﷺ کو